

ឯកសារស្រាវជ្រាវសង្ខេប

គណៈកម្មាធិការទី៨ ព្រឹទ្ធសភា ទទួលបន្ទុកសុខាភិបាល សង្គមកិច្ច អតីតយុទ្ធជន យុវនីតិសម្បទា
ការងារ បណ្តុះបណ្តាលវិជ្ជាជីវៈ និងកិច្ចការនារី

ស្ថានភាពសុខភាពសាធារណៈនៅខេត្តប៉ៃលិន និង សៀមរាប

ស្រាវជ្រាវដោយ៖ លោកស្រី ៖ កឹម កែវជីតា
លោក ៖ ឆន ប៉ូល

ខែវិច្ឆិកា ២០១៥

វិទ្យាស្ថានសភាកម្ពុជា



កំណត់សម្គាល់

វិទ្យាស្ថានសភាកម្ពុជា (វ.ស.ក) គឺជាស្ថាប័នឯករាជ្យមួយដែលផ្តល់ការគាំទ្រដល់សភាកម្ពុជា តាមរយៈការផ្តល់នូវឯកសារស្រាវជ្រាវទៅតាមសំណើរបស់សមាជិក-សមាជិកា និងគណៈកម្មការជំនាញរបស់រដ្ឋសភា-ព្រឹទ្ធសភា ដែលមានការវិភាគទៅលើបញ្ហាដែលកំពុងតែកើតមាននៅពេលបច្ចុប្បន្ន និងដែលអាចនឹងកើតឡើងនាពេលអនាគត លើប្រធានបទការរៀបចំច្បាប់និងគោលនយោបាយសាធារណៈ។ ឯកសារទាំងនេះផ្តល់នូវព័ត៌មានផ្សេងៗដែលពាក់ព័ន្ធនឹងការងារសភា និងការងារមណ្ឌល ឬភូមិភាគរបស់សមាជិក-សមាជិកាសភា ក៏ប៉ុន្តែ រាល់អត្ថន័យដែលមាននៅក្នុងឯកសារទាំងនេះមិនមែនតំណាងឬឆ្លុះបញ្ចាំងអំពីទស្សនៈផ្ទាល់របស់វិទ្យាស្ថានសភាកម្ពុជា សភា ឬសមាជិក-សមាជិកាណាម្នាក់នោះឡើយ។

ខ្លឹមសារនៃឯកសារទាំងនេះមានកំណត់នូវកាលបរិច្ឆេទរៀបចំច្បាស់លាស់ និងអាចប្រើប្រាស់សម្រាប់តែជាឯកសារយោងប៉ុណ្ណោះ។ ឯកសារទាំងនេះមិនមានគោលបំណងផ្តល់ប្រឹក្សាផ្នែកច្បាប់ ឬទៅលើគោលនយោបាយណាមួយឡើយ ហើយក៏មិនបានធ្វើការសិក្សាអោយបានគ្រប់ប្រធានបទ ឬរាល់ខ្លឹមសារលម្អិតដែលពាក់ព័ន្ធនឹងបញ្ហាដែលបានលើកឡើងនោះដែរ។

ខ្លឹមសារនៃគេហទំព័រនេះស្ថិតក្រោមច្បាប់ជាធរមានរបស់កម្ពុជា និងកិច្ចព្រមព្រៀងអន្តរជាតិស្តីពីសិទ្ធិអ្នកនិពន្ធ។ រាល់ការរៀបចំឡើងវិញដោយដកស្រង់នូវផ្នែកណាមួយ ឬខ្លឹមសារទាំងស្រុងនៃឯកសារនៅក្នុងគេហទំព័រនេះ ត្រូវមានការអនុញ្ញាតពីវិទ្យាស្ថាន។

រក្សាសិទ្ធិ ឆ្នាំ២០១៥ វិទ្យាស្ថានសភាកម្ពុជា (វ.ស.ក)

មាតិកា

១. សេចក្តីផ្តើម	1
២. ខេត្តប៉ៃលិន និងខេត្តសៀមរាប	1
២.១. ស្ថានភាពទូទៅ.....	1
២.២. ខេត្តប៉ៃលិន.....	3
២.៣. ជនពិការដោយផ្ទះមីននិងសំណល់ជាតិផ្ទុះ.....	6
២.៤. ភូមិបណ្តែតទឹក.....	7
៣. សេចក្តីសន្និដ្ឋាន	10
ឧបសម្ព័ន្ធ៖ រចនាសម្ព័ន្ធសុខភាពសាធារណៈ វេជ្ជនគាព និងបញ្ហាប្រឈមនៅកម្ពុជា	12
ឯកសារយោង	16

១. សេចក្តីផ្តើម

ចាប់តាំងពីការបញ្ចប់សង្គ្រាមនៅក្នុងទសវត្សរ៍ ឆ្នាំ១៩៩០មក ប្រទេសកម្ពុជា បានកែលម្អវិស័យ សុខាភិបាលរបស់ខ្លួន និងសម្រេចបានវឌ្ឍនភាពគួរអោយគត់សម្គាល់។ វឌ្ឍនភាពទាំងនោះរួមមាន៖ ការបង្កើតគោលនយោបាយសុខភាពសាធារណៈ និងកម្មវិធីអាទិភាពនានា រៀបចំឡើងវិញនូវប្រព័ន្ធ សុខាភិបាលស្រុក ដើម្បីផ្តល់សេវាថែទាំសុខភាពបឋម និងពង្រឹងកម្មវិធីជាតិប្រយុទ្ធប្រឆាំង នឹងជំងឺ ឆ្លង និងជំងឺមិនឆ្លង កាត់បន្ថយអត្រាស្លាប់របស់មាតា និងទារក។^១ ប្រទេសកម្ពុជាបានរាយការណ៍ ថាសម្រេចបានគោលដៅសហសវត្សដែលទាក់ទងនឹងវិស័យសុខាភិបាល។

កម្ពុជាអនុវត្តតាមផែនការយុទ្ធសាស្ត្រសុខាភិបាលទីពីរ ឆ្នាំ២០០៨ ដល់ឆ្នាំ២០១៥ (HSP2) ហើយ បច្ចុប្បន្ននេះ កម្ពុជាកំពុងរៀបចំផែនការយុទ្ធសាស្ត្រសុខាភិបាលទី៣ ដែលភ្ជាប់វិស័យសុខាភិបាលទៅ នឹងគោលដៅអភិវឌ្ឍន៍ប្រកបដោយចីរភាព (SDGs)។^២ ទោះបីជាមានវឌ្ឍនភាពនៅក្រោមផែនការ យុទ្ធសាស្ត្រសុខាភិបាលទីពីរនេះ កម្ពុជាប្រឈមបញ្ហាជាច្រើនដូចជាគុណភាពសេវានៅមានកម្រិត ការផ្តល់សេវាកម្មដល់ប្រជាពលរដ្ឋក្រីក្រអោយបានទូលាយ ។ល។^៣ អត្រាស្លាប់របស់មាតា និងកុមារ នៅតែមានកម្រិតខ្ពស់បើប្រៀបធៀបទៅនឹងប្រទេសផ្សេងៗក្នុងតំបន់។ ជំងឺមិនឆ្លងបានលេចឡើងគួរឲ្យ ព្រួយបារម្ភ ហើយស្ត្រីប្រឈមមុខនឹងភាពខ្វះខាតសេវាធ្វើរោគវិនិច្ឆ័យរកជំងឺមហារីក និងការព្យាបាល ជំងឺមហារីកដូចជា មហារីកដោះ មហារីកស្បូន និងមហារីកក្រពេញអូវែរ។^៤ ប្រហែល ៤១ភាគរយ នៃ កុមារក្រោម ៥ឆ្នាំ ក្រិន ហើយ ២៩ភាគរយ មានទម្ងន់ក្រោមមធ្យម។ នៅទីជនបទ ប្រហែល ៣៥ភាគរយ នៃប្រជាពលរដ្ឋពុំមានទឹកស្អាតប្រើប្រាស់ ហើយប្រហែល ៥២ភាគរយ ពុំមានបង្គន់ អនាម័យដែលមានបច្ចេកទេសត្រឹមត្រូវ។^៥

ឯកសារស្រាវជ្រាវសង្ខេបនេះ នឹងផ្តល់ព័ត៌មានស្តីពី គោលនយោបាយ ស្តីពីសុខភាពសាធារណៈ ដែលមានគោលបំណងកែលម្អ និងពង្រីកសេវាកម្មសុខភាពដល់ប្រជាពលរដ្ឋក្នុងទសវត្សរ៍កន្លងមក រួម ទាំងសមិទ្ធផលសំខាន់ៗ និងបញ្ហាប្រឈមនៅក្នុងការទទួលបានសេវាសុខភាពសាធារណៈ។ បន្ទាប់ មកពិនិត្យពីបញ្ហាសុខភាពសាធារណៈនៅខេត្តសៀមរាប ដោយផ្ដោតទៅលើស្ថានភាពរបស់ ប្រជាពលរដ្ឋរស់នៅលើផ្ទះបណ្តែតទឹក និងខេត្តប៉ៃលិន ដោយផ្ដោតលើស្ថានភាពរបស់ប្រជាពលរដ្ឋ រងគ្រោះដោយសារមីន។

២. ខេត្តប៉ៃលិន និងខេត្តសៀមរាប

២.១. ស្ថានភាពទូទៅ

ផ្នែកនេះ នឹងផ្តល់ព័ត៌មានស្តីពីស្ថានភាពសុខភាពសាធារណៈទូទៅ និងស្ថានភាពហេដ្ឋារចនាសម្ព័ន្ធ សុខាភិបាលខេត្តប៉ៃលិន និងខេត្តសៀមរាប។ ព័ត៌មានអំពីវិស័យសុខាភិបាលទូទៅ សមិទ្ធផល សំខាន់ៗ និងបញ្ហាប្រឈមត្រូវបានផ្តល់នៅក្នុងឧបសម្ព័ន្ធ។

សេវាសុខភាពសាធារណៈនៅតាមបណ្តាខេត្ត ត្រូវបានផ្តល់ជូនប្រជាពលរដ្ឋ តាមរយៈស្ថាប័នសុខាភិបាលសាធារណៈពីរប្រភេទ គឺ៖ មន្ទីរពេទ្យបង្អែក និងមណ្ឌលសុខភាព។^៦ មណ្ឌលសុខភាពមួយបម្រើសេវាជូនប្រជាពលរដ្ឋចន្លោះពី ៨០០០ នាក់ ទៅ ១២០០០នាក់ ហើយ មន្ទីរពេទ្យបង្អែកមួយបម្រើសេវាជូនប្រជាពលរដ្ឋចន្លោះពី ៦០.០០០ ទៅ ២០០.០០០ នាក់។^៧ បើផ្អែកលើគោលការណ៍នេះ ទាំងខេត្តប៉ៃលិន ទាំងខេត្តសៀមរាប មានចំនួនមន្ទីរពេទ្យបង្អែក និងមណ្ឌលសុខភាពសមស្រប (សូមមើលតារាងទី ១ ខាងក្រោម)។ ប៉ុន្តែចំនួនគ្រូនៅមណ្ឌលសុខភាពសុខភាពនៅប៉ៃលិន (សរុប១០ គ្រូ) មានចំនួនទាបជាងនៅសៀមរាប និងភ្នំពេញច្រើន។ នេះជាបញ្ហាគួរអោយព្រួយបារម្ភមួយ។

តារាងទី ១៖ ហេដ្ឋារចនាសម្ព័ន្ធសុខាភិបាលខេត្តប៉ៃលិន និងខេត្តសៀមរាប

ល.រ	បរិយាយ	ប៉ៃលិន	សៀមរាប	ភ្នំពេញ
១	ចំនួនប្រជាពលរដ្ឋ	៦៦.៩៧៦	១.០៣៦.,១១១	១.៤៤៧.៣៤០
២	ចំនួនគ្រួសារ	១៥.៥៦៦	២១២.០០១	២៨៤.៧២១
I	ចំនួនមណ្ឌលសុខភាព	៦	៨៨	៣៤
១	ចំនួនគ្រូនៅមណ្ឌលសុខភាព	១០	៤៨៤	១៧៧
២	ចំនួនគ្រូជៀបនឹងប្រជាជន ១០០.០០០ នាក់	១៤,៩	៤៦,៧	១២,២
៣	ចំនួនបុគ្គលិកនៅមណ្ឌលសុខភាព	២៨	៤៦១	៣៦៣
៤	ចំនួនបុគ្គលិកជៀបនឹងប្រជាជន ១០០.០០០ នាក់	៤១,៨.៨	៤៤,៥	២៥,១
II	មន្ទីរពេទ្យបង្អែក	១	៥	៩
១	ចំនួនគ្រូនៅមន្ទីរពេទ្យបង្អែក	៦៥	៦៣១	៣៦៦
2	ចំនួនគ្រូជៀបនឹងប្រជាជន ១០០.០០០ នាក់	៩៧	៦០,៩.១	២៥,៣
៣	ចំនួនបុគ្គលិកនៅមន្ទីរពេទ្យបង្អែក	៨៣	៣១២	៤៥៣
៤	ចំនួនបុគ្គលិកជៀបនឹងប្រជាជន ១០០.០០០ នាក់	១២៣,៩	៣០,១	៣១,៣
III	គ្លីនិកឯកជន	០	២៣	៦៨
១	ចំនួនគ្រូនៅគ្លីនិកឯកជន	០	១០០	១០៩៦
២	ចំនួនគ្រូជៀបនឹងប្រជាជន ១០០.០០០ នាក់	០	៩,៧	៧៥,៧
៣	ចំនួនកន្លែងលក់ថ្នាំ	៥០	២៥៩	១៧៥១
៤	ចំនួនកន្លែងលក់ថ្នាំជៀបនឹងប្រជាជន ១០០.០០០ នាក់	១៦២,៧	៥៩,៦	៣៤៩,២
IV	បុគ្គលិកអង្គការក្រៅរដ្ឋាភិបាល (សុខភាព)	១៧	២០៩	១៥០
១	បុគ្គលិកអង្គការជៀបនឹងប្រជាជន ១០០.០០០ នាក់	២៥,៤	២០,២	១០,៤

ប្រភព៖ ឯកសារព័ត៌មានស្ថានភាពស្តីពី សេដ្ឋកិច្ច សង្គមកិច្ចឆ្នាំ ២០១៦ខេត្តប៉ៃលិន^៨ ព័ត៌មានស្ថានភាពស្តីពីសេដ្ឋកិច្ច សង្គមកិច្ចខេត្តសៀមរាបឆ្នាំ ២០១៦^៩ និង ប្រព័ន្ធទិន្នន័យឃុំ សង្កាត់ របស់ គ.ជ.អ.ប

ចំនួនបុគ្គលិកនៅតាមមណ្ឌលសុខភាព មន្ទីរពេទ្យបង្អែក និង អង្គការក្រៅរដ្ឋាភិបាលមានចំនួន ប្រហាក់ប្រហែលគ្នារវាង ប៉ៃលិន សៀមរាប និង ភ្នំពេញ។ ប៉ុន្តែនៅប៉ៃលិនពុំមានគ្លីនិកឯកជនទេ។ ការ ដែលគ្មានគ្លីនិកឯកជន និងចំនួនគ្រូពេទ្យ ជាបញ្ហាគួរអោយព្រួយបារម្ភ ។

បើយោងតាមរបាយការណ៍អង្កេតស្តីពី សុខភាព និងប្រជាសាស្ត្រ នៅទូទាំងប្រទេស ការរងរបួស ឬ ស្លាប់ដោយចៃដន្យមានកម្រិតទាប ដែលកើតឡើងក្នុងអត្រាប្រហែល ២ភាគរយ ក្នុងរយៈពេល ១២ ខែមុនពេលធ្វើការសិក្សា។ នៅប៉ៃលិន និងសៀមរាប អត្រាគ្រោះថ្នាក់ និងស្លាប់ដោយចៃដន្យគឺ ២,១ ភាគរយ និង ១,៦ភាគរយ។ ៨០ភាគរយ នៃគ្រោះថ្នាក់គឺបណ្តាលមកពីគ្រោះថ្នាក់ចរាចរណ៍។ ១៣ ភាគរយ នៃគ្រួសារដែលចូលរួមក្នុងការសិក្សាមានសមាជិកឈឺក្នុងរយៈពេល ៣០ថ្ងៃ មុនពេលធ្វើការ សិក្សា។ នៅប៉ៃលិន និងសៀមរាបអត្រាជំងឺ គឺ ១៣,៣ភាគរយ និង៩,១ភាគរយ។ ប្រហែល ១ភាគរយ មានសមាជិកឈឺធ្ងន់ធ្ងរ។

ប្រហែល ៩០ភាគរយ នៃអ្នកជំងឺស្វែងរកការព្យាបាលយ៉ាងតិចក៏ម្តងដែរ ប្រហែល ២២ភាគរយ ស្វែង រកការព្យាបាលយ៉ាងតិច២ដង ប្រហែល ៧ភាគរយ ស្វែងរកការព្យាបាល៣ដង។ ចំពោះការព្យាបាល លើកទីមួយ ៨២ភាគរយ ស្វែងរកការព្យាបាលពីវិស័យឯកជន វិស័យមិនមែនសុខាភិបាល និងការ ព្យាបាលនៅក្រៅប្រទេស ហើយ ២២ភាគរយ សេវាសុខាភិបាលសាធារណៈ។ សម្រាប់ការព្យាបាល លើកទី២ និងទី ៣ ភាគរយអ្នកទៅរកសេវាសុខាភិបាលសាធារណៈកាន់តែតូច (៤,៧ ភាគរយ និង ១,៤ ភាគរយ)។

នៅសៀមរាប ប្រជាជនអាចទៅគ្លីនិកឯកជន ប៉ុន្តែនៅប៉ៃលិនប្រជាជនមិនមានជម្រើសនេះទេ។ ដូច្នេះ ប្រជាជនអាចទៅរកគ្រូខ្មែរ ឬកន្លែងលក់ថ្នាំសម្រាប់ការព្យាបាល ដែលគេមិនដឹងពីគុណភាពនៃសេវា កម្មទាំងនេះ។ ទោះបីជាការប្រើប្រាស់សេវាសុខាភិបាលសាធារណៈមានការកើនឡើង តែនៅខេត្តទាំង ពីរហាក់នៅមានកម្រិតទាប។

២.២. ខេត្តប៉ៃលិន

ផ្នែកនេះពិនិត្យមើលបញ្ហាសុខភាពសាធារណៈនៅខេត្តប៉ៃលិន ដូចជា សុខភាពមាតា និងទារក សុខ ភាពបន្តពូជ សុខភាពកុមារ អនាម័យ និងទឹកស្អាត។

តារាងទី២៖ ការសម្រាលកូន

ល.រ	បរិយាយ	២០១៣	២០១៤	២០១៥
១	ចំនួនស្ត្រីសម្រាលកូនដោយឆ្លបបុរាណ	៥២	៣៤	៥
២	ចំនួនទារកដែលបានកើតរស់ដោយឆ្លបបុរាណ	៥២	៣៤	៥
៣	ចំនួនមរណៈភាពទារកក្នុងចន្លោះអាយុ ០-១ខែដោយឆ្លបបុរាណ	០	៣	០
៤	ចំនួនមរណៈភាពមាតាបន្ទាប់ពីសំរាលកូនក្នុងចន្លោះ ០-១ខែ ដោយឆ្លបបុរាណ	១	០	០
៥	ចំនួនគ្រួសារដែលសម្រាលកូនដោយឆ្លបមានការបណ្តុះបណ្តាលក្នុង ១ឆ្នាំកន្លងទៅ	១០២៤	៩០៧	៩៨៥
៦	ចំនួនទារកដែលបានកើតរស់ដោយឆ្លបពេទ្យ	១០២៦	៩០៧	៩៩២
៧	ចំនួនមរណៈភាពមាតាបន្ទាប់ពីសម្រាលកូនក្នុងចន្លោះ ០-១ខែដោយឆ្លបពេទ្យ	១១	៧	៦
៨	ចំនួនមរណៈភាពមាតាបន្ទាប់ពីសម្រាលកូនក្នុងចន្លោះ ០-១ខែ ដោយឆ្លបពេទ្យ	៧	១០	៣
៩	ចំនួនឆ្លបមានការបណ្តុះបណ្តាល	៤៤	៤៣	៣៥

ប្រភព៖ ប្រព័ន្ធទិន្នន័យឃុំ សង្កាត់ របស់ គ.ជ.អ.ប

ស្ត្រីកាន់តែច្រើនឡើងប្រើប្រាស់សេវាកម្មឆ្លបដែលមានការបណ្តុះបណ្តាលត្រឹមត្រូវ។ នៅប៉ៃលិនឆ្លបដែលមានការបណ្តុះបណ្តាលត្រឹមត្រូវចំនួន ៣៥ គឺគ្រប់គ្រាន់សម្រាប់ការសម្រាលប្រហែល ១០០០ ករណី។ ចំនួនស្ត្រី ដែលប្រើប្រាស់សេវាកម្មឆ្លបបុរាណបានធ្លាក់ចុះមកត្រឹម ៥នាក់ នៅឆ្នាំ ២០១៥ ប្រការនេះគឺស្របទៅនឹងគោលនយោបាយរបស់រដ្ឋាភិបាល។ ការសម្រាលកូនដោយឆ្លបដែលមានការបណ្តុះបណ្តាលត្រឹមត្រូវ គឺមានប្រសិទ្ធភាព និងសុវត្ថិភាព។ ១០០ភាគរយ នៃទារកដែលបង្កើតដោយឆ្លបដែលមានការបណ្តុះបណ្តាលត្រឹមត្រូវ មានជីវិតនៅរស់ ដូចដែលបង្ហាញដោយទិន្នន័យបីឆ្នាំ (ឆ្នាំ ២០១៣ ២០១៤ និងឆ្នាំ២០១៥)។

យោងទៅតាមការអង្កេតសុខភាព និងប្រជាសាស្ត្រឆ្នាំ ២០១៤ ទម្ងន់ទារកនៅពេលកើតអាចបញ្ជាក់ពីសុខភាពរបស់កុមារ និងអាចជាមូលហេតុនៃការស្លាប់របស់ទារក។ ទារកដែលមានទម្ងន់តិចជាង ២,៥ គីឡូក្រាម ប្រឈមមុខនឹងការស្លាប់ខ្ពស់ជាងមធ្យមនៃអត្រាមរណៈភាពកុមារទូទៅ។ នៅប៉ៃលិន និងសៀមរាប អត្រាទារកមានទម្ងន់ទាបគឺ ៥,២ ភាគរយ និង ១២,២ភាគរយ។

តារាងទី ៣៖ ការចាក់ថ្នាំបង្ការនៅប៉ៃលិន

ល.រ	បរិយាយ	២០១៣	២០១៤	២០១៥
១	ចំនួនកុមារដែលមានអាយុចន្លោះពី៩-១២	៨១៦	៥៥៥	៤៩៧
២	ចំនួនកុមារដែលមានអាយុចន្លោះពី៩-១២ខែបានចាក់ថ្នាំបង្ការគ្រប់ចំនួន	៦៨៩	៤៨២	៤៧៤
៣	ចំនួនភាគរយ	៨៤ភាគរយ	៨៧ភាគរយ	៩៥ភាគរយ

ប្រភព៖ ប្រព័ន្ធទិន្នន័យឃុំ សង្កាត់ របស់ គ.ជ.អ.ប^១

រដ្ឋាភិបាលបានសម្រេចលទ្ធផលល្អទាក់ទងនឹងការចាក់ថ្នាំបង្ការ។ ភាគរយទារកនៅប៉ៃលិន អាយុពី ៩ ខែ ទៅ ១២ ខែ ដែលបានចាក់ថ្នាំបង្ការគ្រប់ចំនួនបានកើនឡើងដល់ ៩៥ភាគរយ នៅឆ្នាំ ២០១៥។ អត្រានេះខ្ពស់ជាងអត្រាថ្នាក់ជាតិ ៦៥ភាគរយ^{១១} និង ៩៣,៦៩ភាគរយ នៅសៀមរាប។

តារាងទី ៤៖ ការប្រើប្រាស់បង្គន់អនាម័យ

ល.រ	បរិយាយ	២០១៣	២០១៤	២០១៥
១	ចំនួនគ្រួសារ	១៥,៤៩៧	១៤.៨៥១	១៥.៥៦៦
២	ចំនួនគ្រួសារប្រើប្រាស់បង្គន់អនាម័យមានបច្ចេកទេស	៧០៧៣	៨០២៧	៩៤៦២
៣	ចំនួនគ្រួសារប្រើប្រាស់បង្គន់អនាម័យគ្មានបច្ចេកទេស	១៤៥០	១១៩៧	៨១៦
៤	ភាគរយនៃគ្រួសារប្រើប្រាស់បង្គន់អនាម័យមានបច្ចេកទេស	៤៦ភាគរយ	៥៤ភាគរយ	៦១ភាគរយ

ប្រភព៖ ប្រព័ន្ធទិន្នន័យឃុំ សង្កាត់ របស់ គ.ជ.អ.ប^២

នៅថ្នាក់ជាតិ ភាគរយគ្រួសារដែលប្រើប្រាស់បង្គន់អនាម័យមានបច្ចេកទេសបានកើនឡើងគួរឲ្យគិត សម្គាល់ចាប់តាំងពីឆ្នាំ២០១០។^{១៣} នៅប៉ៃលិន ភាគរយបានកើនឡើងពី៤៦ភាគរយ នៅឆ្នាំ២០១៣ ដល់ ៦១ភាគរយ នៅឆ្នាំ២០១៥។ ដូចនេះ ៣៩ភាគរយ នៅមិនទាន់មានបង្គន់អនាម័យសមស្រប តាមបច្ចេកទេសប្រើប្រាស់នៅឡើយទេ។ តារាងទី ៥ខាងក្រោមបង្ហាញថា ប្រហែល ៣៧ភាគរយ ពុំ មានទឹកស្អាតប្រើប្រាស់។ លើសពីនេះទៀត នៅប៉ៃលិន អត្រាលាងដៃនឹងសាប៊ូបន្ទាប់ពីប្រើប្រាស់ បង្គន់ មានតែ ៦១ភាគរយប៉ុណ្ណោះ ខណៈដែលទូទាំងប្រទេសមាន ៨០ភាគរយ និងនៅខេត្តសៀមរាប មាន ៩៥ភាគរយ។^{១៤} កត្តាទាំងនេះ អាចជាមូលហេតុគួរឲ្យព្រួយបារម្ភណ៍សម្រាប់សុខភាពសាធារណៈនៅប៉ៃលិន។

តារាងទី ៥៖ ការប្រើប្រាស់ទឹកស្អាតនៅប៉ៃលិន

ល.រ	បរិយាយ	២០១៣	២០១៤	២០១៥
១	ចំនួនគ្រួសារមានទឹកស្អាតប្រើប្រាស់	៩,៤៦៣	៩,០៩៣	៩,៧៨៥
២	ភាគរយនៃគ្រួសារមានទឹកស្អាតប្រើប្រាស់	៦១.១០ភាគរយ	៦១.២០ភាគរយ	៦២.៩០ភាគរយ

ប្រភព៖ ឯកសារព័ត៌មានស្ថានភាពស្តីពី សេដ្ឋកិច្ច សង្គមកិច្ចឆ្នាំ ២០១៦ ខេត្តប៉ៃលិន¹⁵

២.៣. ជនពិការដោយផ្ទះមិននិងសំណល់ជាតិផ្ទះ

តារាងទាំងពីរខាងក្រោមបានបង្ហាញពីភាពមិនស៊ីគ្នារវាងចំនួនជនរងគ្រោះដោយសារមីន។ ប៉ុន្តែបញ្ហាមួយច្បាស់នោះគឺ ចំនួនជនរងគ្រោះដោយសារមីនបានថយចុះជាលំដាប់ ប៉ុន្តែចំនួនជនពិការសរុបកើនឡើងជាលំដាប់វិញ។

តារាងទី ៦៖ ជនពិការនៅខេត្តប៉ៃលិន

ល.រ	បរិយាយ	២០០១៣	២០១៤	២០១៥
១	ជនពិការអាយុ១៨ឆ្នាំឡើងអាចរកចំណូលបាន	៩០៣	៧៧៩	១.០៣៨
២	ជនពិការអាយុ១៨ឆ្នាំឡើងមិនអាចរកចំណូលបាន	៦៥	២១៨	១៤៣
៣	ជនពិការអាយុក្រោម១៨ឆ្នាំ	៥៣	៤៤	៤៧
៤	សរុបជនពិការ	១.០២១	១.០៤១	១.២២៨
៥	ភាគរយនៃជនពិការធៀបនឹងប្រជាជនសរុប	១,៥០ ភាគរយ	១,៥៩ ភាគរយ	១,៨៣ ភាគរយ
៦	ជនពិការដោយផ្ទះមិននិងសំណល់ជាតិផ្ទះ	១៩៥	៧៤	៥

ប្រភព៖ ឯកសារព័ត៌មានស្ថានភាពស្តីពី សេដ្ឋកិច្ច សង្គមកិច្ចឆ្នាំ ២០១៦ ខេត្តប៉ៃលិន¹⁶

តារាងទី ៧៖ ចំនួនជនរងគ្រោះដោយផ្ទះមិន និងសំណល់ជាតិផ្ទះតាំងពី ២០០៥ ដល់ឆ្នាំ២០១៤

បរិយាយ	២០០៥	២០០៦	២០០៧	២០០៨	២០០៩	២០១០	២០១១	២០១២	២០១៣	២០១៤
ពិការដៃ	៣០	១២	១៣	៦	៧	៧	៣	៣	៣	២
ជើង										
រងរបួស	៥៦	២៨	៩	១៧	៩	១៩	៩	១	១	១៩
ស្លាប់	១៧	២	១	១	២	៥	៣	០	១	១

ប្រភព៖ របាយការណ៍ប្រចាំឆ្នាំ ២០១៤ របស់គម្រោងសម្អាតដើម្បីលទ្ធផលដំណាក់កាលទីពីររបស់ UNDP¹⁷

ជនរងគ្រោះដោយផ្ទុះមីន និងសំណល់ជាតិផ្ទុះអាចរងគ្រោះក្លាយដូចជា៖ របួសច្រើនកន្លែងដោយសារ អំបែង បាត់បង់អវយវៈ បាត់បង់ញាណ (ចក្ខុវិញ្ញាណ សោត្តវិញ្ញាណ) ។ ប្រសិនបើគេនៅរស់ ពួកគេ អាចប្រឈមមុខនឹង ការបាត់បង់មុខងាររាងកាយ ការឈឺចាប់រាំរ៉ៃ ដែលបណ្តាលមកពីរបួស ឬការ បាត់បង់អវយវៈ និងជំងឺផ្លូវចិត្ត។¹⁸ បន្ទាប់ពីការព្យាបាលបន្ទាន់ក្រោយពីការរងគ្រោះ ពួកគេត្រូវការស្តុ- និតិសម្បទាមុន និងក្រោយការប្រើប្រាស់អវយវៈសិប្បនិម្មិត។¹⁹

ចំពោះការចំណាយលើការព្យាបាលវិញ្ញាណមាន ការព្យាបាលក្លាម ការស្តុនិតិសម្បទាមុនអវយវៈសិប្ប និម្មិត ឬឈើច្រត់ និងការផ្លាស់ប្តូរអវយវៈសិប្បនិម្មិត នៅការចំណាយពេលក្រោយទៀត។²⁰ ព័ត៌មាន ជាក់លាក់អំពីជនរងគ្រោះដោយផ្ទុះមីន និងការប្រើប្រាស់សេវាថែទាំសុខភាពពុំអាចរកបាន។ ព័ត៌មាន ទូទៅអំពីជនពិការខាងក្រោមអាចមានសារៈសំខាន់។

ជនពិការទូទៅងាយកើតជំងឺជាងមនុស្សដែលមិនពិការបីដង ហើយប្រើប្រាស់សេវាកម្មសុខាភិបាល សាធារណៈច្រើនជាងមនុស្សដែលមិនពិការ។ ការចំណាយលើសុខភាពរបស់ជនពិការខ្ពស់ជាងជន មិនពិការ៥ដង។²¹ ជនពិការដោយផ្ទុះមីន និងសំណល់ជាតិផ្ទុះភាគច្រើនជាជនក្រីក្រ ដូច្នេះការ ចំណាយលើសុខភាព គឺជាបន្ទុកធ្ងន់ជាងជនមិនពិការ។

ជនពិការប្រើប្រាស់សេវាកម្មសុខាភិបាលច្រើនជាងជនមិនពិការ។ ភាគច្រើននៃជនពិការ (៦៥,៣ ភាគ រយ) ប្រើប្រាស់សេវាកម្មសុខាភិបាលឯកជន (២១,៧ ភាគរយ ប្រើប្រាស់សេវាកម្មសុខាភិបាល សាធារណៈ ១៣,១ភាគរយ ប្រើប្រាស់សេវាកម្មមិននៅក្នុងវិស័យសុខាភិបាល)។ គ្រួសារជនពិការ ចំណាយច្រើនលើសុខភាពសមាជិកដែលពិការ ជាងគ្រួសារដែលមិនមានសមាជិកពិការ។²² លើសពី នេះទៀត គ្រួសារជនពិការបាត់បង់កំលាំងពលកម្ម ជំពាក់បំណុលគេ ឬលក់ទ្រព្យសម្បត្តិដើម្បីការ ចំណាយលើសេវាព្យាបាលរបស់សមាជិកពិការ។²³ នេះជាស្ថានភាពទូទៅរបស់ជនពិការ ហើយជន ពិការដោយសារមីនក៏ប្រហែលជួបប្រទះការលំបាកបែបនេះដែរ។


មានកម្មវិធី និងមូលនិធិដែលរដ្ឋាភិបាលអនុវត្តដើម្បីពង្រីកលទ្ធភាពជនក្រីក្រ និងជនពិការ ទទួល សេវាកម្មសុខភាព។ កម្មវិធី និងមូលនិធិរួមមាន មូលនិធិសមធម៌ សេវាធានារ៉ាប់រងសុខភាពនៅតាម សហគមន៍ បណ្ណសុខភាពសម្រាប់សុខភាពបន្តពូជ និងសេវាធានារ៉ាប់រងសន្តិសុខសង្គម (សូមមើល ឧបសម្ព័ន្ធ)។ ពុំមានព័ត៌មានជាក់លាក់បញ្ជាក់ថាតើកម្មវិធីទាំងនោះអនុវត្តនៅប៉ែលិនដែរទេ ឬកម្រិត ណាទេ ឬជនពិការដោយសារមីនមានឧបសគ្គបែបណាក្នុងការទទួលបានសេវាសុខភាព។

២.៤. ភូមិបណ្តែតទឹក

ប្រជាជនដែលរស់នៅក្នុងភូមិបណ្តែតទឹកភាគច្រើនជាប្រជាជនក្រីក្រ និងពឹងផ្អែកលើការនេសាទ ដែលជាប្រភពធនធានចំណូលចម្បង និងប្រភពអាហារ ខណៈពេលដែលប្រជាជនផ្សេងទៀត រស់នៅ

ក្នុងស្ថានភាពសេដ្ឋកិច្ចខុសប្លែកពីនេះឆ្ងាយ។²⁴ ជាងនេះទៅទៀត ពួកគេរស់នៅដាច់ស្រយាលពីប្រជាជនដទៃទៀតដែលនៅក្នុងប្រទេស និងមានស្ថានភាពសុខភាពទន់ខ្សោយ ជាពិសេស ពួកគេទទួលបានសេវាថែទាំសុខភាពនៅមានកម្រិត។ រលកធំៗធ្វើឲ្យការនេសាទជួបប្រទះនូវផលលំបាក និងគ្រោះថ្នាក់ ដែលបណ្តាលឲ្យមានចំណីអាហារមិនគ្រប់គ្រាន់ ហើយពួកគេមានអាយុកាលមធ្យមខ្លី ត្រឹមតែអាយុ ៥៤ឆ្នាំ ប៉ុណ្ណោះ។²⁵

រូបភាពទី១៖ ផែនទីរបស់ភូមិបណ្តែតទឹកនៅខេត្តសៀមរាប



ប្រភព៖ គ្លីនិកនៅលើបឹង របាយការណ៍ត្រីមាសទី១នៃឆ្នាំ២០១៦²⁶

បញ្ហាសុខភាពសាធារណៈរបស់អ្នកភូមិបណ្តែតទឹក នៅក្នុងភូមិមាត់ខ្លា ឃុំអន្លង់សំណរ ស្រុកជីក្រែង

មាត់ខ្លា គឺជាភូមិបណ្តែតទឹកមួយនៃខេត្តសៀមរាប មានចំនួនប្រជាជនរស់នៅ ១៩៤គ្រួសារ នៅរដូវប្រាំង និងប្រហែលជា ៣០០គ្រួសារ នៅរដូវវស្សា។²⁷ ដោយសារតែកម្រិតទឹកមានភាពខុសគ្នាយ៉ាងខ្លាំងនៅក្នុងរដូវប្រាំង និងរដូវវស្សា បានធ្វើឲ្យគ្រួសារដែលរស់នៅក្នុងភូមិបណ្តែតទឹកត្រូវតែផ្លាស់ប្តូរទីលំនៅ ទៅតាមកម្រិតទឹក។ នៅក្នុងកំឡុងពេលរដូវប្រាំង ភូមិទាំងនោះតែងតែស្ថិតនៅជិតមាត់ប្រាំង។²⁸ ហើយមុខរបរសំខាន់ៗរបស់អ្នកភូមិ គឺការនេសាទ ជាមួយនឹងទូកនេសាទចំនួន ៦០០ទូក ដែលក្នុងនោះទូកចំនួន២០០ មានដាក់ម៉ាស៊ីន។²⁹

ភូមិបណ្តែតទឹកស្ទើរតែទាំងអស់ មិនមានទឹកស្អាត និងបង្គន់ប្រើប្រាស់ត្រឹមត្រូវនោះទេ ^{[30][31]} ដែលអាចធ្វើឲ្យពួកគេប្រឈម នឹងបញ្ហាជំងឺរាតត្បាត ដោយសារតែការប្រើប្រាស់ទឹកបឹងដោយផ្ទាល់។³²

ឧទាហរណ៍៖ ក្នុងចំណោម ២៨១គ្រួសារដែលរស់នៅក្នុងភូមិបណ្តែតទឹកមាត់ខ្លា មិនមានគ្រួសារណាមួយមានបង្គន់សម្រាប់ប្រើប្រាស់នោះទេ^{៣៣} (សូមមើលតារាងទី៨)។ ពួកគេបន្តការរស់នៅជាមួយនឹងបញ្ហាកង្វះអនាម័យ និងក្លាយទៅជាជនងាយរងគ្រោះដែលប្រឈមមុខទៅនឹងបញ្ហាសុខភាពរ៉ាំរ៉ៃ។

តារាងទី៨៖ ចំនួនបង្គន់នៅក្នុងភូមិមាត់ខ្លា ឃុំអន្លង់សំណរ ស្រុកជីក្រែង ឆ្នាំ២០១៥

ភូមិ	ចំនួនគ្រួសារ	ចំនួនគ្រួសារដែលមានបង្គន់	ចំនួនគ្រួសារដែលមិនមានបង្គន់
ភូមិមាត់ខ្លា	២៨១ (ប្រុស៤៤៥, ស្ត្រី៤៦១)	០	២៨១

ប្រភព៖ ទិន្នន័យឃុំឆ្នាំ២០១៥^{៣៤}

មានតែ ៦១គ្រួសារ ប៉ុណ្ណោះក្នុងចំណោម ២៨១គ្រួសារ ដែលបានរាយការណ៍ថា បានទទួលទានទឹកដាំពុះសម្រាប់បរិភោគជាប្រចាំនៅក្នុងឆ្នាំ២០១៥ នៅក្នុងភូមិមាត់ខ្លា។^{៣៥} ចំណែកឯ ២២០គ្រួសារទៀតក្នុងចំណោម ២៨១គ្រួសារ មិនបានប្រើប្រាស់ទឹកដាំពុះ ឬប្រើប្រាស់ពន្លឺព្រះអាទិត្យធ្វើប្រព័ន្ធត្រីកម្មទឹកសម្រាប់បរិភោគនោះទេ។ ពួកគេភាគច្រើន ប្រើប្រាស់ទឹកបឹងជាប្រភពទឹកនៃការប្រើប្រាស់ក្នុងគ្រួសារ និងប្រើប្រាស់ជាកន្លែងបោះសម្រាមសម្រាប់គ្រួសាររបស់ពួកគេ ដែលត្រូវបានចាត់ថាទុកថាគ្មានសុវត្ថិភាព។^{៣៦} តារាងទី៩ បង្ហាញថាគ្រួសារភាគច្រើនមិនមានប្រើប្រាស់ទឹកស្អាត ឬទឹកដាំពុះសម្រាប់បរិភោគនៅក្នុងគ្រួសារនោះទេ។ ការប្រើទឹកបឹងនេះអាចបង្កឱ្យមានជំងឺរាគស និងជំងឺផ្សេងៗទៀតដែលឆ្លងតាមបាក់តេរី និងវីរុសពីលាមកនៅក្នុងទឹកបឹង និងចំណីអាហារ។^{៣៧}

តារាងទី៩៖ ចំនួនគ្រួសារដែលទទួលបានទឹកស្អាតប្រើប្រាស់ ឬបរិភោគ

ភូមិ	ចំនួនគ្រួសារ	ចំនួនគ្រួសារប្រើប្រាស់ពន្លឺព្រះអាទិត្យធ្វើប្រព័ន្ធត្រីកម្មទឹកសម្រាប់បរិភោគ	ចំនួនគ្រួសារដាំទឹកជាទៀងទាត់សម្រាប់បរិភោគ
ភូមិមាត់ខ្លា	៥៤៩(ប្រុស១៨៦៣, ស្ត្រី៧៧៤)	០	៦១

ប្រភព៖ ទិន្នន័យឃុំឆ្នាំ២០១៥

សុខភាពស្ត្រី និងកុមារនៅក្នុងភូមិបណ្តែតទឹក

នៅភូមិបណ្តែតទឹកក្នុងឆ្នាំ២០១៥ មានស្ត្រី ៧៣នាក់ បានសម្រាលកូនដោយប្រើពេទ្យឆ្លុបពេទ្យ ខណៈដែលមានស្ត្រីត្រឹមតែបីនាក់ប៉ុណ្ណោះ ប្រើប្រាស់សេវាសម្រាលកូនដោយឆ្លុបបុរាណ។ ហើយទាំងម្តាយ និងកូនសុទ្ធតែមានសុវត្ថិភាពទាំងអស់នៅក្នុងពេលសម្រាល។^{៣៨} ទោះបីជា មានអត្រាមរណៈភាពទាបក៏ដោយ ប៉ុន្តែពួកគេនៅតែជួបប្រទះនឹងបញ្ហាប្រឈម ព្រោះថានៅទីនោះមិនមានមណ្ឌលសុខភាព ឬ

ក៏សេវាថែទាំសុខភាពនោះទេ។³⁹ ពួកគេត្រូវចំណាយពេលធ្វើដំណើរប្រហែលជាកន្លះថ្ងៃតាមទូកដើម្បីទៅរកមណ្ឌលសុខភាពដែលមានចំងាយ ៣១គីឡូម៉ែត្រ នៅភូមិក្បែរនោះ។⁴⁰ ហើយការចំណាយលើការធ្វើដំណើរនេះ គឺមានតម្លៃខ្ពស់ដែលស្មើនឹងប្រាក់ចំណូលរបស់ពួកគាត់ ពីរទៅបីខែឈ្នោះ។⁴¹ ពួកគេពឹងផ្អែកលើចំណូលរបស់ពួកគេ ដែលតិចជាង៥០០ដុល្លារអាមេរិកក្នុងមួយឆ្នាំ។⁴² មានរបាយការណ៍ដែលថា នៅភូមិនោះមានមណ្ឌលសុខភាពបណ្តែតទឹកមួយ ដែលបង្កើតឡើងដោយអង្គការទន្លេគីនិចកម្ពុជា (TLC) នៅក្នុងឆ្នាំ២០០៨ ហើយដែលមកពិនិត្យនៅភូមិទាំងនោះជាងរាល់សប្តាហ៍។⁴³ ទន្លេគីនិចកម្ពុជានេះ ផ្តល់សេវាថែទាំសុខភាពកម្រិតបឋម ពិនិត្យធ្មេញ ការថែទាំមុនពេលសម្រាលកូន និងការចាក់ថ្នាំបង្ការ ដោយប្រើប្រាស់ឧបករណ៍ប្រើប្រាស់ថាមពលព្រះអាទិត្យ ហើយមានបន្ទប់ទឹក បន្ទប់ពិនិត្យផ្នែកឯកជន ប៉ុន្តែគីនិចនោះមិនផ្តល់សេវាបង្កើតកូននោះទេ។⁴⁴

ការរស់នៅគឺលំបាកខ្លាំងណាស់សម្រាប់ស្ត្រី និងកុមារនៅក្នុងភូមិបណ្តែតទឹក។ មានកុមារប្រមាណ ១៣ភាគរយ ក្នុងចំណោម១០០០នាក់ (១ ក្នុងចំណោម ៧៧នាក់) បានស្លាប់នៅមុនអាយុ ៥ឆ្នាំពីព្រោះពួកគេជួបប្រទះនឹងការលំបាកក្នុងការរស់នៅ ខ្វះការទទួលបានសេវាថែទាំសុខភាព និងគ្រោះថ្នាក់លង់ទឹក។⁴⁵ លើសពីនេះទៅទៀត ពួកគេមានកម្រិតវប្បធម៌ និងស្ថានភាពសេដ្ឋកិច្ចទាបដែលបណ្តាលឲ្យជីវិតរបស់ពួកគេកាន់តែងាយរងគ្រោះ និងជួបប្រទះនឹងបញ្ហាប្រឈមជាច្រើន។⁴⁶

៣. សេចក្តីសន្និដ្ឋាន

រចនាសម្ព័ន្ធសុខភាពសាធារណៈរួមទាំងមណ្ឌលសុខភាព និងមន្ទីរពេទ្យបង្អែកនៅខេត្តប៉ៃលិន និងខេត្តសៀម ត្រូវបានរកឃើញថាគ្រប់គ្រាន់ស្របទៅតាមការកំណត់នៅក្នុងផែនការយុទ្ធសាស្ត្រសុខភាពដំណាក់កាលទី ១១។ ប្រជាជនចាប់ផ្តើមប្រើប្រាស់សេវាថែទាំសុខភាពសាធារណៈកាន់តែច្រើន ប៉ុន្តែភាគរយប្រជាជនដែលស្វែងរកសេវាឯកជន សេវាមិនមែនវេជ្ជសាស្ត្រ និងសេវាក្រៅប្រទេសគឺនៅតែខ្ពស់។ ស្ត្រីកាន់តែច្រើនបានសម្រាលកូនជាមួយនឹងឆ្មបឯកទេស ហើយអត្រាមរណភាពរបស់ស្ត្រី និងកុមារក៏មានការធ្លាក់ចុះផងដែរ។ ប៉ុន្តែបញ្ហាខ្វះទង្វែង និងមរណភាពកុមារក្រោយពេលសម្រាលនៅតែកើតមាននៅខេត្តទាំងពីរនេះ។ អត្រាចាក់ថ្នាំបង្ការ គឺមានអត្រាខ្ពស់នៅក្នុងខេត្តទាំងពីរនេះ។ ការព្រួយបារម្ភអំពីសុខភាពសាធារណៈនៅតែមានភាគរយខ្ពស់ ដោយសារតែភាគរយនៃគ្រួសារដែលមិនមានបង្គន់អនាម័យប្រើប្រាស់ត្រឹមត្រូវ និងការលាងដៃជាមួយទឹក និងសាប៊ូ នៅតែមានកម្រិតនៅឡើយ។

ចំនួនជនរងគ្រោះដោយសារគ្រាប់មីន មានការធ្លាក់ចុះជាលំដាប់នៅក្នុងខេត្តប៉ៃលិន។ ជនរងគ្រោះដោយសារគ្រាប់មីនត្រូវចំណាយច្រើនលើការថែទាំសុខភាពរបស់ពួកគេ ច្រើនជាងប្រជាជនពិការផ្សេងទៀត។ ពួកគេបានចំណាយលើការព្យាបាលសម្រាប់ របួសដំបូង មុនការការពារកាត់ស្តារនីតិសម្បទារឡើងវិញ ការស្តារនីតិសម្បទារដោយសិប្បនិម្មិត និងអវយវៈសិប្បនិម្មិត។ ជាងនេះទៅទៀត គ្រួសារជន

រងគ្រោះដោយសារគ្រាប់មីន បាត់បង់សមត្ថភាពការងារ អាចជំពាក់បំណុល ឬក៏លក់ទ្រព្យសម្បត្តិ ដើម្បី ចំណាយលើការថែរក្សាសុខភាពរបស់សមាជិកពិការ។

សុខភាពសាធារណៈរបស់អ្នកភូមិបណ្តែតទឹក មានកម្រិតទាបជាងប្រជាជននៅតំបន់ផ្សេងទៀតនៅ ក្នុងប្រទេស។ អត្រាមរណៈភាពរបស់ស្ត្រី និងកុមារមានកម្រិតទាប ប៉ុន្តែកុមារអាចស្លាប់នៅក្រោយ ពេលសម្រាល ដោយសារតែខ្វះការថែទាំសុខភាព ខ្វះអាហារូបបរម និងរងគ្រោះដោយលង់ទឹកជា ដើម។ ប្រសិនបើពួកគេត្រូវការប្រើប្រាស់សេវាវេជ្ជសាស្ត្ររបស់មណ្ឌលសុខភាព ពួកគេត្រូវចំណាយ ពេលធ្វើដំណើរដោយទូក១១គីឡូម៉ែត្រ ដែលធ្វើឲ្យពួកគេមានការលំបាកយ៉ាងខ្លាំង។ មានការរាយ ការណ៍ថា មានមណ្ឌលសុខភាពបណ្តែតទឹកមួយដែលបង្កើតដោយអង្គការក្រៅរដ្ឋាភិបាលនៅក្នុងភូមិ នោះ ប៉ុន្តែមិនមានព័ត៌មានច្បាស់លាស់ថាមណ្ឌលសុខភាពនោះនៅតែដំណើរការ ឬអត់នោះទេ។

ដូចដែលបានបង្ហាញនៅក្នុងឧបសម្ព័ន្ធ រដ្ឋាភិបាលមានបានសម្រេចនូវសមិទ្ធិផលគួរឲ្យកត់សម្គាល់ ទាក់ទងនឹងរចនាសម្ព័ន្ធសុខភាព សេវាសុខភាព កម្មវិធីដើម្បីជួយទៅដល់ជនក្រីក្រ ព្រមទាំងសមិទ្ធិផល នៃផែនការយុទ្ធសាស្ត្រអភិវឌ្ឍន៍សហស្សវត្សន៍កម្ពុជា។ ទោះជាយ៉ាងណាក៏ រដ្ឋាភិបាលនៅតែជួបប្រទះនូវ បញ្ហាប្រឈមមួយចំនួនដូចជាគុណភាពនៃសេវាថែទាំសុខភាពនៅមានកម្រិត កង្វះខាតថវិកាឧបត្ថម្ភ សម្រាប់ជួយទៅដល់កម្មវិធីជួយជនក្រីក្រ បញ្ហាទំនុកចិត្ត និងការផ្តល់សេវាដែលគ្មានអាជ្ញាប័ណ្ណ។

ឧបសម្ព័ន្ធ៖ រចនាសម្ព័ន្ធសុខភាពសាធារណៈ វេជ្ជសាស្ត្រ និងបញ្ហា ប្រឈមនៅកម្ពុជា

ប្រព័ន្ធសុខាភិបាលសាធារណៈបច្ចុប្បន្នជារចនាសម្ព័ន្ធដែលមានបីថ្នាក់រួមមាន (១) ក្រសួងសុខាភិបាល (ថ្នាក់ជាតិ) (២) មន្ទីរសុខាភិបាល (ថ្នាក់ខេត្ត) (៣) ស្រុកប្រតិបត្តិ (ថ្នាក់ស្រុក)។⁴⁷

ក្រសួងសុខាភិបាលទទួលបន្ទុកខាងគោលនយោបាយ ផែនការយុទ្ធសាស្ត្រ គៀងគរធនធាន និងបែងចែកធនធាន តាមដាននិងវាយតម្លៃ ស្រាវជ្រាវ និងប្រព័ន្ធព័ត៌មានសុខាភិបាល។⁴⁸ ក្រសួងសុខាភិបាលក៏ទទួលបន្ទុកបណ្តុះបណ្តាល និងគាំទ្រដល់មន្ទីរសុខាភិបាល ស្រុកប្រតិបត្តិ និងសម្របសម្រួលជាមួយក្រសួងដទៃ និងជំនួយពីខាងក្រៅ។ មន្ទីរសុខាភិបាលភ្ជាប់ក្រសួងទៅនិងស្រុកប្រតិបត្តិអនុវត្តគោលនយោបាយតាមរយៈផែនការប្រតិបត្តិប្រចាំឆ្នាំ ធនាគ្រមានការបែងចែកដោយស្មើភាព និងការប្រើប្រាស់ដោយមានប្រសិទ្ធភាព នូវធនធាន និងគាំទ្រដល់ការអភិវឌ្ឍស្រុកប្រតិបត្តិ។⁴⁹

ការិយាល័យស្រុកប្រតិបត្តិទទួលបន្ទុកការផ្តល់សេវាសុខភាពដោយមានប្រសិទ្ធផល ប្រសិទ្ធភាព និងគ្រប់ជ្រុងជ្រោយ។ ការិយាល័យស្រុកប្រតិបត្តិផ្សព្វផ្សាយ និងអនុវត្តគោលនយោបាយថ្នាក់ជាតិ និងយុទ្ធសាស្ត្រសុខាភិបាលថ្នាក់ខេត្ត។ លើសពីនេះទៀតការិយាល័យស្រុកប្រតិបត្តិទទួលបន្ទុកគាំទ្រតាមដាន និងត្រួតពិនិត្យមណ្ឌលសុខភាព។

កម្មវិធីសុខភាពជាតិ

បេសកកម្មរបស់ក្រសួងសុខាភិបាល គឺផ្តល់មគ្គុទ្ទេសភាពសំរាប់វិស័យសុខាភិបាល និងធានាឲ្យមានបរិយាកាសគាំទ្រដល់ការបង្កើនតម្រូវការផ្នែកសុខភាព និងលទ្ធភាពទទួលបានយកសេវាថែទាំមានគុណភាព ប្រកបដោយសមធម៌ ដើម្បីឲ្យប្រជាជនកម្ពុជាទាំងអស់មានលទ្ធភាពទទួលបាននូវកម្រិតអតិបរមាលើផ្នែកសុខភាព និងសុខុមាលភាព។ បច្ចុប្បន្ននេះក្រសួងសុខាភិបាលកំពុងអនុវត្តផែនការយុទ្ធសាស្ត្រសុខាភិបាល ២០០៨-២០១៥។ ផែនការយុទ្ធសាស្ត្រសុខាភិបាល ២០០៨-២០១៥ មានអាទិភាពសុខាភិបាលយុទ្ធសាស្ត្រស្របគ្នាជាមួយនឹងផែនការយុទ្ធសាស្ត្រអភិវឌ្ឍជាតិ និងគោលដៅអភិវឌ្ឍន៍សហស្សវត្សន៍កម្ពុជា។ អាទិភាពសុខាភិបាលយុទ្ធសាស្ត្ររួមមាន (១) សុខភាពបន្តពូជ មាតា ទារក និងកុមារ (២) ជំងឺឆ្លង និង (៣) ជំងឺមិនឆ្លង និងបញ្ហាសុខភាពដទៃ។⁵⁰

អាទិភាពសុខាភិបាលយុទ្ធសាស្ត្រ និងកម្មវិធីដែលពាក់ព័ន្ធត្រូវបានអនុវត្តតាមរយៈបណ្តាញនៃមណ្ឌលសុខភាព មន្ទីរពេទ្យបង្អែក មន្ទីរពេទ្យបង្អែកខេត្ត មន្ទីរពេទ្យជាតិ។ អាទិភាពសុខាភិបាលយុទ្ធសាស្ត្រត្រូវបានរំលេចនៅក្នុងសំណុំសកម្មភាពអប្បបរមា និងសំណុំសកម្មភាពអតិបរមាដែលផ្តល់ដោយមណ្ឌលសុខភាព មន្ទីរពេទ្យបង្អែក។⁵¹ ក្នុងពេលជាមួយគ្នានេះ យុទ្ធសាស្ត្រប្រតិបត្តិទាំង៥

(ផ្តល់សេវាសុខភាព ហិរញ្ញប្បទានការថែទាំសុខភាព ធនធានមនុស្សសុខាភិបាល ប្រព័ន្ធតំមាន សុខាភិបាល និងអភិបាលកិច្ចប្រព័ន្ធសុខាភិបាល) ត្រូវបានអនុវត្តដើម្បីធានាថាអាទិភាពសុខាភិបាល ជាយុទ្ធសាស្ត្រ និងកម្មវិធីដែលពាក់ព័ន្ធត្រូវបានអនុវត្តដោយរលូន និងមានប្រសិទ្ធភាព។

បង្កើនលទ្ធភាពទទួលបានសេវាសុខភាពដល់ប្រជាពលរដ្ឋក្រីក្រ

ក្រសួងសុខាភិបាលបានខិតខំបង្កើនគុណភាពផ្នែកសេវាសុខភាព និងប្រឹងប្រែងឆ្ពោះទៅរកការគ្រប ដណ្តប់ជាសកល។⁵² គម្រោងថវិកាជាតិសម្រាប់សុខភាពសាធារណៈ ដែលបានគាំទ្រដោយថវិកា រាជរដ្ឋាភិបាល ជំនួយពីដៃគូអភិវឌ្ឍ និងការចំណាយដោយក្រុមគ្រួសារអ្នកជំងឺ បានកើនឡើងជា លំដាប់។ ជំនួយដៃគូអភិវឌ្ឍន៍មានប្រហែលមួយភាគបីនៃថវិកាសរុប។⁵³ ក្នុងគោលំណងកាត់បន្ថយ សេវា ក្រោមតុ ដើម្បីបង្កើនការប្រើប្រាស់សេវាសុខភាពសាធារណៈ និងដើម្បីបង្កើនគុណភាពសេវា តាមរយៈការលើកទឹកចិត្តដល់បុគ្គលិក យុទ្ធសាស្ត្រហិរញ្ញប្បទានការថែទាំសុខភាពបានអនុញ្ញាតឲ្យ មន្ទីរពេទ្យយកថ្លៃសេវាពីអ្នកជំងឺលើកលែងចំពោះជនក្រីក្រ។⁵⁴

គម្រោងមួយចំនួនត្រូវបានបង្កើតឡើង ដើម្បីជួយពង្រីកលទ្ធភាពឲ្យប្រជាពលរដ្ឋក្រីក្រទទួលបានសេវា សុខភាពសាធារណៈ។ គម្រោងទាំងនោះមានដូចជា៖⁵⁵

- មូលនិធិសមធម៌ត្រូវបានដាក់ឲ្យដំណើរការនៅឆ្នាំ២០០០ និងគាំទ្រថវិកាដោយ រាជរដ្ឋា ភិបាល និងដៃគូអភិវឌ្ឍន៍នានា ។ នៅថ្នាក់ស្រុក មូលនិធិសមធម៌ត្រូវបានអនុវត្តដោយអង្គការ ក្រៅរដ្ឋាភិបាល (NGO) ឬ អង្គការនៅកម្រិតសហគមន៍ (CBO) ហៅថា អ្នកប្រតិបត្តិមូលនិធិ សមធម៌ (HEF operator) ។ អ្នកប្រតិបត្តិមូលនិធិសមធម៌ (HEF operator) ជាអ្នកបង់ថ្លៃ សេវាព្យាបាលឲ្យ មន្ទីរពេទ្យបង្អែក និងមណ្ឌលសុខភាព ដែលបានព្យាបាលជនក្រីក្រដែល មានសិទ្ធិទទួលបានការព្យាបាលដោយឥតគិតថ្លៃ។ នៅឆ្នាំ២០១៣ មូលនិធិសមធម៌បានជួយ ដល់ប្រជាពលរដ្ឋដែលរស់នៅក្រោមបន្ទាត់ភាពក្រីក្រចំនួនប្រហែលជា ១៦ភាគរយ។
- សេវាធានារ៉ាប់រងសុខភាពនៅតាមសហគមន៍ ប្រតិបត្តិដោយអង្គការក្រៅរដ្ឋាភិបាលមួយចំនួន តូចសម្រាប់ប្រជាពលរដ្ឋដែលមិនត្រូវបានចាត់ចំណាត់ថ្នាក់ជាប្រជាពលរដ្ឋក្រីក្រ និងពលករ ដែលបម្រើការងារនៅក្នុងវិស័យការងារក្រៅប្រព័ន្ធក្នុងទីក្រុង។ សេវានេះបានបង្កើតឡើងនៅឆ្នាំ ១៩៩៨ ហើយបច្ចុប្បន្ននេះសេវានេះមាននៅក្នុងមន្ទីរពេទ្យថ្នាក់ជាតិចំនួន២ មន្ទីរពេទ្យបង្អែក ចំនួន១៧ និងមណ្ឌលសុខភាពចំនួន ២៣១កន្លែង នៅទូទាំងព្រះរាជាណាចក្រកម្ពុជា (គ្របដ ណ្តប់ប្រជាពលរដ្ឋ ៦៦៣ តិចជាង១ភាគរយ នៃប្រជាជនសរុប)។

- បណ្ណសុខភាពសម្រាប់សុខភាពបន្តពូជ ត្រូវបានប្រើប្រាស់សម្រាប់បង់ថ្លៃសេវាសុខភាពសាធារណៈក្នុងការថែទាំគ្រឹះស្ថានសម្រាល ការសម្រាលកូន និងការថែទាំក្រោយសម្រាលដែលប្រើប្រាស់សេវាសុខភាពសាធារណៈ។ អ្នកផ្តល់សេវាសុខភាពសាធារណៈ ទទួលបានថ្លៃសេវាថែទាំសុខភាពសម្រាប់ស្ត្រីមានគភ៌។ ស្ត្រីមានគភ៌ត្រូវបានផ្តល់ព័ត៌មានទាក់ទងបណ្ណសុខភាពសម្រាប់សុខភាពបន្តពូជ និងត្រូវបានលើកទឹកចិត្តឲ្យប្រើប្រាស់សេវាកម្មនៅមន្ទីរពេទ្យបង្អែក និងមណ្ឌលសុខភាព ដែលគ្របដណ្តប់ដោយគម្រោង បណ្ណសុខភាពសម្រាប់សុខភាពបន្តពូជ។⁵⁶ នៅឆ្នាំ២០១២ គម្រោងបណ្ណសុខភាពសម្រាប់សុខភាពបន្តពូជគ្របដណ្តប់ស្រុកប្រតិបត្តិចំនួន ៩ និងមន្ទីរពេទ្យបង្អែកចំនួន៥ និងមណ្ឌលសុខភាពចំនួន ១១៨ ដែលផ្តល់អត្ថប្រយោជន៍ដល់ប្រជាពលរដ្ឋប្រហែល ១០៨០០០នាក់។
- សេវាធានារ៉ាប់រងសន្តិសុខសង្គម បានបង្កើតនៅឆ្នាំ២០០៨ និងបានផ្តល់នូវសេវាកម្មធានារ៉ាប់រងលើគ្រោះថ្នាក់ការងារនៅរាជធានីភ្នំពេញ និងខេត្តចំនួន១៧។ សេវាកម្មនេះគ្របដណ្តប់លើសហគ្រាសឯកជន និងបុគ្គលិក កម្មករដែលបានចុះបញ្ជីនៅបេឡាជាតិរបបសន្តិសុខសង្គម។

សមិទ្ធផល

ចាប់តាំងពីការធ្វើកំណែទម្រង់ក្នុងសទសវត្សរ៍ឆ្នាំ ១៩៩០ ហេដ្ឋារចនាសម្ព័ន្ធសុខាភិបាលត្រូវបានពង្រីក។ ចំនួនមណ្ឌលសុខភាព មន្ទីរពេទ្យបង្អែក និងការិយាល័យស្រុកប្រតិបត្តិបានកើនឡើងជាលំដាប់។ កម្មវិធីសុខភាពជាតិត្រូវបានអនុវត្តដើម្បីសម្រេចបានគោលដៅអភិវឌ្ឍន៍សហស្សវត្សរ៍កម្ពុជា។

ហេដ្ឋារចនាសម្ព័ន្ធសុខាភិបាល

ស្រុកប្រតិបត្តិ និង អ្នកផ្តល់សេវាកម្ម	១៩៩៥	២០០៧	២០១១	២០១២	២០១៣
ស្រុកប្រតិបត្តិ	៧០	៧៧	៧៧	៧៩	៨១
មន្ទីរពេទ្យបង្អែក	៦៤	៧៤	៨២	៨៣	៩៤
មណ្ឌលសុខភាព	៩០១	៩៥៦	១០០៤	១០២៤	១០៨៨

ទាក់ទងនឹងសមិទ្ធផលមានសូចនាករជាច្រើនត្រូវពិនិត្យនិងរាយការណ៍។ របាយការណ៍ស្រាវជ្រាវសង្ខេបនេះគ្រាន់តែគូសបញ្ជាក់ពីសមិទ្ធផលទាក់ទងនឹងគោលដៅអភិវឌ្ឍន៍សហស្សវត្សរ៍កម្ពុជា។

- គោលដៅទី៤៖ កាត់បន្ថយអត្រាមរណភាពកុមារ។ ប្រទេសកម្ពុជាបានសម្រេចនូវសូចនាករស្ទើរតែទាំងអស់ដែលពាក់ព័ន្ធនឹងសុខភាពកុមារ អត្រាមរណភាពរបស់កុមារ អត្រាមរណភាពកុមារអាយុក្រោម៥ ឆ្នាំ វ៉ាក់សាំងបង្ការជំងឺ និងការបំបៅកូនដោយទឹកដោះម្តាយ។⁵⁷

- គោលដៅទី៥៖ ការធ្វើឲ្យប្រសើរឡើងសុខភាពមាតា។ កម្ពុជាបានសម្រេចបានមុនកាលកំណត់នូវចំណុចដៅនានានៃគោលដៅអភិវឌ្ឍន៍សហស្សវត្សរ៍កម្ពុជាស្តីពីអត្រាមរណមាតានិងអត្រាផ្តល់កំណើតសរុប។ ប្រទេសកម្ពុជាកំពុងឆ្ពោះទៅរកការសម្រេចបានគោលដៅនៃគោលដៅអភិវឌ្ឍន៍សហស្សវត្សរ៍កម្ពុជា ទាក់ទងនឹងការសម្រាលកូនដោយបុគ្គលិកសុខាភិបាលជំនាញ និងការពិគ្រោះមុន និងក្រោយសម្រាល។⁵⁸
- គោលដៅទី៦៖ ការប្រយុទ្ធប្រឆាំងនឹងមេរោគអេដស៍ ជំងឺអេដស៍ ជំងឺគ្រុនចាញ់ និងជំងឺផ្សេងៗទៀត។ ប្រទេសកម្ពុជាសម្រេចបានចំណុចដៅមួយចំនួនដូចជា ជំងឺគ្រុនចាញ់ របេង និងមេរោគអេដស៍ ជំងឺអេដស៍តាមគោលដៅកំណត់។⁵⁹

បញ្ហាប្រឈម

- ទោះបីជាវិស័យសុខាភិបាលកម្ពុជា ទទួលបានសមិទ្ធផលច្រើនទាក់ទងនឹងការពង្រីករចនាសម្ព័ន្ធ ហើយកម្មវិធីជាតិត្រូវបានអនុវត្តដោយជោគជ័យ គុណភាពនៃសេវាកម្មនៅមានកម្រិត។⁶⁰
- កម្មវិធីមូលនិធិសមធម៌មានជោគជ័យ ដោយធ្វើឲ្យជនក្រីក្រអាចមានលទ្ធភាពទទួលបានសេវាសុខភាពសាធារណៈ។ ក៏ប៉ុន្តែ ក៏មានតម្រូវការចាំបាច់ក្នុងការពង្រីកកម្មវិធីមូលនិធិសមធម៌ឲ្យទូលំទូលាយជាងមុន។⁶¹
- កាសែតភ្នំពេញប៉ុស្តិ៍បានបានដកស្រង់សម្តីរដ្ឋមន្ត្រីក្រសួងសុខាភិបាលថា បច្ចុប្បន្នមានអ្នកផ្តល់សេវាដែលមិនមានច្បាប់អនុញ្ញាតប្រហែល៤០០០។⁶² អត្ថបទភ្នំពេញប៉ុស្តិ៍នេះក៏បានលើកឡើងផងដែរអំពីបញ្ហាថ្នាំក្លែងក្លាយនៅលើទីផ្សារ។ នេះទាមទារឲ្យមានដំណោះស្រាយលើបញ្ហានេះជាបន្ទាន់។
- ទំនុកចិត្តលើសេវាសុខភាពសាធារណៈនៅតែជាបញ្ហា។ ប្រហែល៥៧ភាគរយ នៃអ្នកជំងឺបានទៅរកសេវាកម្មឯកជនមុនគេ ខណៈដែលមានតែ ២៩ភាគរយ បានទៅរកសេវាកម្មសាធារណៈដំបូង។⁶³ បញ្ហានេះត្រូវបានធ្វើឲ្យកាន់តែធ្ងន់ធ្ងរឡើងដោយសារតែមានអ្នកផ្តល់សេវាដែលមិនមានច្បាប់អនុញ្ញាត និងថ្នាំក្លែងក្លាយនៅលើទីផ្សារ។⁶⁴

ឯកសារយោង

- ¹ MINISTRY OF HEALTH 2008b. Strategic Framework for Health Financing : Annex 1 Situation Analysis In: PLANNING AND HEALTH INFRASTRUCTURE (ed.). Phnom Penh Ministry of Health, .
- ² ROYAL GOVERNMENT OF CAMBODIA November 2015. Country Programme Action Plan (CPAP) 2016-2018 Phnom Penh Royal Government of Cambodia
- ³ MINISTRY OF HEALTH 2008 Health Strategic Plan 2008 - 2015. In: PLANNING AND HEALTH INFORMATION (ed.). Phnom Penh: Ministry of Health
- ⁴ MINISTRY OF WOMEN'S AFFAIRS 2014. Neary Rattanak IV: Five years Strategic Plan for Gender Equality and Women's Empowerment Phnom Penh Ministry of Women's Affairs .p. 9
- ⁵ WORLD HEALTH ORGANIZATION 2016 CAMBODIA-WHO : Country Cooperation Strategy 2016–2020. Phnom Penh World Health Organization.p.4
- ⁶ MINISTRY OF HEALTH 2008a. Health Strategic Plan 2008 - 2015. In: DEPARTMENT OF PLANNING AND HEALTH INFORMATION (ed.). Phnom Penh, Cambodia: Ministry of Health.
- ⁷ Ibid.
- ⁸ MINISTRY OF PLANNING 2016 -a. Data on the Socio Economic Status of Pailin 2016. In: PROVINCAL DEPARTMENT OF PLANNING (ed.). Pailin province Provincial Department of Planning. p.5,pp.37-45
- ⁹ MINISTRY OF PLANNING 2016 -b. Data on the Socio Economic Status of Siem Reap province 2016. In: PLANNING, P. D. O. (ed.). Siem Reap province Provincial Department of Planning.p.5,pp.37-45.
- ¹⁰ MINISTRY OF PLANNING 2016 -a. Data on the Socio Economic Status of Pailin 2016. In: PROVINCAL DEPARTMENT OF PLANNING (ed.). Pailin province Provincial Department of Planning.p.42.
- ¹¹ NATIONAL INSTITUTE OF STATISTICS, DIRECTORATE GENERAL FOR HEALTH & ICF INTERNATIONAL 2014 Cambodia : Demographic and Health Survey 2014. Phnom Penh: National Institute of Statistics, Directorate General for Health, and ICF International.
- ¹² MINISTRY OF PLANNING 2016 -a. Data on the Socio Economic Status of Pailin 2016. In: PROVINCAL DEPARTMENT OF PLANNING (ed.). Pailin province Provincial Department of Planning.pp.54-55.
- ¹³ MINISTRY OF PLANNING 2016 -b. Data on the Socio Economic Status of Siem Reap province 2016. In: PLANNING, P. D. O. (ed.). Siem Reap province Provincial Department of Planning.p.5,pp.37-45.
- ¹⁴ MINISTRY OF HEALTH 2015. Cambodia Demographic and Health Survey 2014. In: NATIONAL INSTITUTE OF STATISTICS (ed.).
- ¹⁵ MINISTRY OF PLANNING 2016 -a. Data on the Socio Economic Status of Pailin 2016. In: PROVINCAL DEPARTMENT OF PLANNING (ed.). Pailin province Provincial Department of Planning.p.55.
- ¹⁶ Ibid.p.46.
- ¹⁷ UNDP Clearing for Results Phase II, Annual Project Report 2014 : Annex D CMVIS DATA. Online UNDP.p.xv.
- ¹⁸ WALSH, N. E. & WALSH, W. S. 2003. Rehabilitation of landmine victims: the ultimate challenge. *Bulletin of the World Health Organization*, 81, 665-670.
- ¹⁹ Ibid.
- ²⁰ Ibid.
- ²¹ GIZ 2016. Access to Health Care and Associated Out-of-pocket Expenditures for People with Disabilities, People with Chronic Diseases and Older People in Cambodia In: PAUL, J. (ed.).
- ²² Ibid.
- ²³ COOPERATION COMMITTEE FOR CAMBODIA 2006. The Challenge of Living with Disability in Rural Cambodia.
- ²⁴ MATSU, S., KESKINEN, M. & SOKHEM, P. 2006. Tonle Sap : Experience and Lessons Learned Brief Online International Waters: Science Database.
- ²⁵ GOBETROTTER GIRLS. 2010 *Life on the water: A floating village on Lake Tonle Sap in Cambodia* [Online]. Available: <http://globetrottergirls.com/2012/06/tonle-sap-cambodia-floating-village/> [Accessed 20 November 2016].
- ²⁶ THE LAKE CLINIC-CAMBODIA 2015 The First Quarter of 2016, Report Online The Lake Clinic-Cambodia.
- ²⁷ MINISTRY OF ENVIRONMENT 2007. Development of a Mobile Environmental Education Programme (MEEP) to raise awareness about climate change in Cambodia Phnom Penh Ministry of Environment , p.9
- ²⁸ GOBETROTTER GIRLS. 2010 *Life on the water: A floating village on Lake Tonle Sap in Cambodia* [Online]. Available: <http://globetrottergirls.com/2012/06/tonle-sap-cambodia-floating-village/> [Accessed 20 November 2016].
- ²⁹ MINISTRY OF ENVIRONMENT 2007. Development of a Mobile Environmental Education Programme (MEEP) to raise awareness about climate change in Cambodia Phnom Penh Ministry of Environment
- ³⁰ KOICA & UNEP 2015 Cambodia :Tonle Sap Rural Water Supply and Sanitation Sector Project An ADB-funded Latrine-Building Project in Cambodia Phnom Penh KOICA and UNEP
- ³¹ MERALI, H. S., MORGAN, J. F., UK, S., PHLAN, S., WANG, L. T. & KORNG, S. 2014. The Lake Clinic - providing primary care to isolated floating villages on the Tonle Sap Lake, Cambodia. *Rural Remote Health*, 14, 2612.

-
- ³² KOICA & UNEP 2015 Cambodia :Tonle Sap Rural Water Supply and Sanitation Sector Project An ADB-funded Latrine-Building Project in Cambodia Phnom Penh KOICA and UNEP
- ³³ MININISTRY OF PLANNING 2015. Commune Data Base, 2015 Phnom Penh Ministry of Planning.
- ³⁴ Ibid.
- ³⁵ Ibid.
- ³⁶ HAGAN, J., HUGHES, R. & SMITH, J. 2009 Designing gender-sensitive sanitation for floating villages. Phnom Penh
- ³⁷ KUNTHER, M. 2012 Officials identify challenges to improving public health *Phnom Penh Post* 22 Febuary
- ³⁸ MININISTRY OF PLANNING 2015. Commune Data Base, 2015 Phnom Penh Ministry of Planning.
- ³⁹ Ibid.
- ⁴⁰ Ibid.
- ⁴¹ MERALI, H. S., MORGAN, J. F., UK, S., PHLAN, S., WANG, L. T. & KORNG, S. 2014. The Lake Clinic - providing primary care to isolated floating villages on the Tonle Sap Lake, Cambodia. *Rural Remote Health*, 14, 2612.
- ⁴² GOBETROTTER GIRLS. 2010 *Life on the water: A floating village on Lake Tonle Sap in Cambodia* [Online]. Available: <http://globetrottergirls.com/2012/06/tonle-sap-cambodia-floating-village/> [Accessed 20 November 2016].
- ⁴³ MERALI, H. S., MORGAN, J. F., UK, S., PHLAN, S., WANG, L. T. & KORNG, S. 2014. The Lake Clinic - providing primary care to isolated floating villages on the Tonle Sap Lake, Cambodia. *Rural Remote Health*, 14, 2612.p4
- ⁴⁴ Ibid.
- ⁴⁵ ELEVEN 2015 Eleven Cambodia 2015 Online Eleven.
- ⁴⁶ UNICEF? . Maternal, newborn and Child health and nutrition. Phnom Penh UNICEF
- ⁴⁷ MINISTRY OF HEALTH 2008 Health Strategic Plan 2008 - 2015. *In: PLANNING AND HEALTH INFORMATION* (ed.). Phnom Penh: Ministry of Health
- ⁴⁸ THE ROYAL GOVERNMENT OF CAMBODIA 1997. Sub-decree No. 67 on the establishment and functions of the Ministry of Health 1997.
- ⁴⁹ MINISTRY OF HEALTH 2008a. Health Strategic Plan 2008 - 2015. *In: DEPARTMENT OF PLANNING AND HEALTH INFORMATION* (ed.). Phnom Penh, Cambodia: Ministry of Health.
- ⁵⁰ Ibid.
- ⁵¹ Ibid.
- ⁵² Ibid.
- ⁵³ Ibid.
- ⁵⁴ CHHIM CHHUN, T. K., GE YU, TIMOTHY ENSOR AND BARBARA MCPAKE 2015. Impact of Health Financing Policies on Household Spending: Evidence from Cambodia Socio-Economic Surveys 2004 and 2009.
- ⁵⁵ PETER LESLIE ANNEAR, J. G., POR IR, BART JACOBS, CHEAN MEN, MATTHIAS NACHTNEBEL, SOPHAL OUM, ANN ROBINS, AND CHHUN EANG ROS 2015. *The Kingdom of Cambodia Health System Review*, Asia Pacific Observatory on Health Systems and Policies.
- ⁵⁶ ELLEN VAN DE POEL, G. F., POR IR, OWEN O'DONNELL, AND EDDY VAN DOORSLAER 2014. Can vouchers deliver? An evaluation of subsidies for maternal health care in Cambodia. *Bull World Health Organ*.
- ⁵⁷ MINISTRY OF PLANNING 2014. Annual Progress Report 2014, Achieving Cambodia's Millennium Development Goals Phnom Penh, Cambodia
- ⁵⁸ Ibid.
- ⁵⁹ Ibid.
- ⁶⁰ PETER LESLIE ANNEAR, J. G., POR IR, BART JACOBS, CHEAN MEN, MATTHIAS NACHTNEBEL, SOPHAL OUM, ANN ROBINS, AND CHHUN EANG ROS 2015. *The Kingdom of Cambodia Health System Review*, Asia Pacific Observatory on Health Systems and Policies.
- ⁶¹ MINISTRY OF PLANNING 2014. Annual Progress Report 2014, Achieving Cambodia's Millennium Development Goals Phnom Penh, Cambodia
- ⁶² September 2015. 4,000 unlicensed health care providers. *The Phnom Penh Post*
- ⁶³ Ibid.
- ⁶⁴ Ibid.